

---

İy iyulun 9-da Azərbaycan Dövlət Neft və Sənaye Universitetində (ADNSU) "Məzun günü" tədbiri keçirilib.

Tədbirdə gənclər və idman naziri Fərid Qayıbov, elm və təhsil nazirinin müavini İdris İsaşayev, Milli Məclisin Təbii ehtiyatlar, Energetika və Ekologiya Komitəsinin sədri Sadiq Qurbanov, SOCAR-ın vitse-prezidenti Arzu Cavadova, Nəsimi Rayon İcra Hakimiyyətinin başşçısı Asif Əsgərov, ADNSU-nun rektor əvəzi Vazeh Əskərov və digər qonaqlar iştirak ediblər.

Tədbirdə ADNSU-nun rektor əvəzi Vazeh Əskərov əvvəlcə universiteti uğurla başa vuran məzunları təbrik edib. Vazeh Əskərov çıxışında yüksək ixtisaslı mühəndislərə yetişdirən ADNSU-da təhsil və tədrisin müasir tələblərə uyğun təşkili, universitetin elmi nailiyyətləri, beynəlxalq elmi metrik bazalarda yüksək pillələrdə qərarlaşması haqqında danışmış və ölkədə ali təhsil sahəsində aparılan islahatların nəticə verdiyini bildirib. Qeyd olunub ki, bu gün ADNSU-nun 18 ixtisası beynəlxalq akkreditasiyadan keçib, ələcə də universitet QS reyting siyahısı üzrə dünyanın 50 mindən artıq ali məktəbi arasında ilk 1 200-də yer alıb.

Çıxışda digər iştirakçılar öz növbələrində Azərbaycan gənclərinin sağlam və savadlı yetişməsinin hər zaman prioritet məsələ olduğunu bildiriblər.

Tədbirin sonunda işə yüksək göstəriciləri olan məzunların mükafatlandırılması mərasimi keçirilib.